



### ప్రలోభాలపై అధికారుల నజర్!

• 'సీ' విజిల్ యాప్ లో ఫిర్యాదు చేయండి..

• జూబ్లీహిల్స్ ఎన్నికల రిటర్నింగ్ అధికారి టి.రవి



యూసుఫ్ గూడ చెక్ పోస్ట్ వద్ద కారులో తనిఖీలు నిర్వహిస్తున్న ఎన్నికల సిబ్బంది, పోలీసులు

జూబ్లీహిల్స్, నవంబర్ 29 : ఓటర్లను ప్రలోభాలకు గురిచేసే వారిపై ఎన్నికల సంఘం అధికారులు దృష్టి సారించారు. గురువారం అసెంబ్లీ ఎన్నికల నేపథ్యంలో ఓటర్లు స్వేచ్ఛగా ఓటు వేసేందుకు అనువైన పరిస్థితులు కల్పించేందుకు చర్యలు తీసుకున్నారు. ఇందులో భాగంగా నిఘా వ్యవస్థను కట్టుదిట్టం చేసినట్లు జూబ్లీహిల్స్ ఎన్నికల రిటర్నింగ్ అధికారి టి.రవి తెలిపారు. ఎన్నికలు పారదర్శకంగా నిర్వహించేందుకు చర్యలు చేపడుతున్నామన్నారు. డబ్బు, మద్యం పంపిణీ జరుగుతున్నాడంటే పక్కాగా చర్యలు తీసుకుంటున్నామని, సీ విజిల్ యాప్ ద్వారా ఫిర్యాదులు చేయవచ్చని తెలిపారు. ఓటర్లను ప్రలోభపెట్టినా, భయపెట్టినా, బలవంతంగా ప్రభావితం చేసినా వెంటనే ఫిర్యాదు చేయవచ్చని ప్రజలకు సూచించారు. ఆయా ఫిర్యాదులపై తక్షణమే చర్యలు తీసుకుంటామన్నారు.

#### ముమ్మరంగా తనిఖీలు..

ఎన్నికల సందర్భంగా జూబ్లీహిల్స్ నియోజకవర్గంలో పోలీసులు తనిఖీలు ముమ్మరంగా చేశారు. నగదు తరలింపులపై అధికారులు ప్రత్యేక దృష్టి పెట్టి తనిఖీలు చేస్తున్నారు. ఎన్నికల అధికారులు ఏర్పాటు చేసిన చెక్ పోస్టులతోపాటు పోలీసు అధికారులు వివిధ కూడళ్లలో వాహనాలను తనిఖీ చేస్తున్నారు. తనిఖీలు నిర్వహించే సమయంలో పూర్తిగా వీడియో తీపి ప్రతి కదలికను రికార్డ్ చేస్తున్నారు.

#### పండ్లు పంపిణీ



ప్రత్యేక తెలంగాణ ఉద్యమ సారథి కేసీఆర్ ఆమరణ దీక్ష చేపట్టిన రోజున ప్రతి యేటా 'నవంబర్ 29'న 'దీక్షా దివస్' నిర్వహిస్తున్నారు. బుధవారం దీక్షా దివస్ సందర్భంగా సోమాజిగూడలో బీఆర్ఎస్ ఖైరతాబాద్ నియోజకవర్గ అభ్యర్థి ఎమ్మెల్యే దానం నాగేశ్వర్, కార్పొరేటర్ వనం సంగీత యాదవ్, తదితరులు పేదలకు పండ్లు పంపిణీ చేశారు.

- ఖైరతాబాద్, నవంబర్ 29

#### నిమ్నలో 'వరల్డ్ డిజార్డర్స్ డే'



వాక్ లో పాల్గొన్న నిమ్న డైరెక్టర్ డాక్టర్ బీరప్ప, వైద్యులు

ఖైరతాబాద్, నవంబర్ 29 : 'వరల్డ్ మూమ్ మెంట్ డిజార్డర్స్ డే' సందర్భంగా బుధవారం నిమ్న దవాఖానలో వాక్ నిర్వహించారు. వాక్ ను నిమ్న డైరెక్టర్ డాక్టర్ బీరప్ప, బెంగళూరులోని నేషనల్ ఇన్ స్టిట్యూట్ ఆఫ్ మెంటల్ హెల్త్ అండ్ సైకో సైన్స్ వైద్యులు డాక్టర్ రవియాదవ్, ఎమ్మెల్యే వైద్యురాలు డాక్టర్ దీప్తితో కలిసి ఆయన ప్రారంభించారు. కార్యక్రమంలో నిమ్న డిస్ డాక్టర్ లీజారాజేశ్వర్, న్యూరాలజీ ప్రొఫెసర్ డాక్టర్ సూర్య ప్రభ, అసోసియేట్ ప్రొఫెసర్ డాక్టర్ శిరీష, విభాగాధిపతి డాక్టర్ ఎన్ఎం జబీన్, డాక్టర్ రేష్మా సుల్తానా షేక్, డాక్టర్ మహేశ్ పాల్గొన్నారు.



దీక్షా దివస్ సందర్భంగా జూబ్లీహిల్స్ డివిజన్ లో ఏర్పాటు చేసిన సమావేశంలో బీఆర్ఎస్ సీనియర్ నేత మామిడి నర్సింగరావు, నాయకులు

## జూబ్లీహిల్స్ లో దీక్షా దివస్

బంజారాహిల్స్, నవంబర్ 29: తెలంగాణ ఉద్యమ సారథి కేసీఆర్ ప్రత్యేక రాష్ట్ర సాధన కోసం చేపట్టిన ఆమరణ నిరాహార దీక్షను గుర్తుచేసుకుంటూ ప్రతి యేటా 'నవంబర్ 29'న నిర్వహించే 'దీక్షా దివస్'ను బుధవారం జూబ్లీహిల్స్ డివిజన్ లో నిర్వహించారు. తెలంగాణ కోసం తన ప్రాణాలను సైతం లెక్కచేయకుండా కేసీఆర్ చేసిన దీక్షతో కేంద్ర ప్రభుత్వం దిగి వచ్చి డిసెంబర్ 9న ప్రత్యేక రాష్ట్ర ప్రకటన చేసేందని

బీఆర్ఎస్ సీనియర్ నేత మామిడి నర్సింగరావు పేర్కొన్నారు. అయితే సమైక్యవాదుల ఒత్తిడికి తలొగ్గి రాష్ట్ర ఏర్పాటును ఆలస్యం చేయడంతో ఆనేకమంది తెలంగాణ బిడ్డలు ప్రాణత్యాగాలు చేయాల్సి వచ్చిందన్నారు. కేసీఆర్ వల్ల తెలంగాణ కల సాకారమయ్యిందన్నారు. కార్యక్రమంలో కార్పొరేటర్ వెల్లడే వెంకటేశ్, బీఆర్ఎస్ నాయకులు శంకర్, బోజిరెడ్డి, డి. సింహం, ఘనీ, దిపాదేవి, చంద్రమృ, తదితరులు పాల్గొన్నారు.

### • డీఆర్సీ సెంటర్ లో డీకాఓ రొనాల్డ్ రాస్ పరిశీలన



యూసుఫ్ గూడ కోట్ల విజయభాస్కర్ రెడ్డి ఇండోర్ స్టేడియంలో ఏర్పాటు చేసిన జూబ్లీహిల్స్, ఖైరతాబాద్ నియోజకవర్గాల డీఆర్సీ సెంటర్ లో బుధవారం ఎన్నికల విధులపై అధికారులను వివరాలు అడిగి తెలుసుకుంటున్న డీకాఓ రొనాల్డ్ రాస్, అధికారులకు ఏర్పాటు చేసిన భోజనాన్ని పరిశీలిస్తున్న డీకాఓ రొనాల్డ్ రాస్. - జూబ్లీహిల్స్, నవంబర్ 29

## ఎన్నికలకు పటిష్ట బందోబస్తు

బంజారాహిల్స్, నవంబర్ 29: ఖైరతాబాద్ నియోజకవర్గంలో పోలింగ్ సందర్భంగా ఎలాంటి అవాంఛనీయ ఘటనలు చోటుచేసుకోకుండా పోలీసులు పటిష్ట బందోబస్తు చర్యలు చేపట్టారు. నియోజకవర్గంలోని 258 పోలింగ్ కేంద్రాల వద్ద ఒక్కో కానిస్టేబుల్ ను నియమించారు. 37 పోలింగ్ కేంద్రాలను సమస్యాత్మక కేంద్రాలుగా గుర్తించిన పోలీసులు అక్కడ ప్రత్యేకంగా కేంద్ర

సాయుధ బలగాలను మోహరించడంతోపాటు ప్రతి కేంద్రం వద్ద ఆరుగురు పారామిలటరీ జవాన్లు విధులు నిర్వహించనున్నారు. వీరితో పాటు నియోజకవర్గంలోని అన్ని పోలింగ్ కేంద్రాల్లో భద్రతను పర్యవేక్షించేందుకు 25 మొబైల్ టీమ్లతోపాటు, 25 స్టాకింగ్ ఫోర్స్, 25 స్పెషల్ స్టాకింగ్ ఫోర్స్ బృందాలను సిద్ధంగా ఉంచనున్నారు. వీరితో పాటు ఒక క్విక్ రియాక్షన్ టీమ్ ను అందు

బాటులో ఉంచనున్నారు. అంతేకాకుండా ఎన్నికల సంఘం ఆధ్వర్యంలో 11 ఫ్లయింగ్ స్క్వాడ్స్, 15 స్టాటిస్టిక్ సర్వేలెన్స్ బృందాలు ఎన్నికలను పర్యవేక్షించనున్నాయి.

#### పోలీసులకు డీసీపీ సూచనలు

ఖైరతాబాద్ నియోజకవర్గంలో పోలింగ్ ప్రశాంతంగా ముగిసేలా పోలీసులు చర్యలు తీసుకోవాలని వెస్ట్ జోన్ డీసీపీ జోయల్ డేవిస్ ఆదేశించారు. ఫిలింగనగర్, జూబ్లీ హిల్స్ పీఎస్ పరిధిలోని బండ్లబస్తు ఏర్పాటుపై బుధవారం డీసీపీ జోయల్ పోలీస్ అధికారులకు పలు సూచనలు చేశారు.

# నేడు ఓటు వేయనున్న ప్రముఖులు

• నందినగర్ జీహెచ్ఎస్ కమ్యూనిటీ హాల్ లో మంత్రి కేటీఆర్ • పలు కేంద్రాల్లో సినీనటులు

బంజారాహిల్స్, నవంబర్ 29 : అసెంబ్లీ ఎన్నికల సందర్భంగా గురువారం పలువురు సినీ, రాజకీయ ప్రముఖులు ఓటు హక్కు వినియోగించుకున్నారు. బీఆర్ఎస్ వర్కింగ్ ప్రెసిడెంట్, మంత్రి కేటీఆర్ బంజారాహిల్స్ నందినగర్ లోని బూత్ నంబర్ 124లో ఉదయం 7 గంటలకు ఓటు హక్కు వినియోగించుకుంటారు. రాష్ట్ర ప్రభుత్వ ప్రధాన కార్యదర్శి శాంతికుమారి జూబ్లీహిల్స్ ప్రశాసననగర్ సెరిక్లర్ కమిషనర్ కార్యాలయంలో ఏర్పాటు చేసిన బూత్ నంబర్ 162లో ఉదయం 9 గంటలకు, జిల్లా ఎన్నికల అధికారి, జీహెచ్ఎస్ కమిషనర్ రోనాల్డ్ రోస్ మాదాపూర్ రోడ్ నంబర్ 3లోని వెంకటేశ్వర్ ఫైన్ ఆర్ట్స్ కళాశాలలో, రాష్ట్ర ముఖ్య ఎన్నికల అధికారి వికాస్ రాజ్ ఎన్ఆర్ నగర్ లోని నారాయణ జూనియర్ కళాశాలలో ఉదయం 7.30 గంటలకు, ఎమ్మెల్యే కవిత బంజారాహిల్స్ రోడ్ నంబర్ 14లోని డిపీపీ పబ్లిక్ స్కూల్ లోని పోలింగ్ బూత్ లో ఓటు హక్కు వినియోగించుకుంటారు. అదేవిధంగా జూబ్లీహిల్స్ పబ్లిక్ స్కూల్ లోని బూత్ నంబర్ 165లో సినీనటులు మహేశ్ బాబు, సుప్రత, మంచు మోహన్ బాబు, మంచు విష్ణు, మనోజ్, బూత్ నంబర్ 164లో విజయ దేవరకొండ, ఆనంద్ దేవ రకొండ, శ్రీకాంత్ ఓట్లు వేస్తారు. ఎఫ్ఎన్సీసీ పోలింగ్ బూత్ నంబర్ 164లో రాఘవేంద్రరావు, జీవిత, రాజేశ్ ఖర్, బూత్ నంబర్ 160లో విశ్వకేసరి, బూత్ నంబర్ 166లో దగ్గుపాటి రాణా, సురేశ్ బాబు, జూబ్లీహిల్స్ క్లబ్ లోని బూత్ నంబర్ 149లో బిరంజివి, సురేఖ, రాంచ రణ్, ఉపాసన, నితిన్, ఎంపీ, ఎమ్మెల్యే కాలనీలోని

బూత్ నంబర్ 157లో రవిశేఖ, ఓటల్ రెడ్డి స్కూల్ లోని బూత్ నంబర్ 150లో జూనియర్ ఎన్టీఆర్, బిఎస్ఎస్ఎల్ సెంటర్ లోని పోలింగ్ బూత్ నంబర్ 153లో అల్లు అర్జున్, స్నేహ రెడ్డి, అల్లు అరవింద్, అల్లు శిరీష్, పర్సాంగ్ ఉమ్మెన్స్ హాల్ లోని బూత్ నంబర్ 151లో అక్కినేని నాగార్జున్, అమల, నాగచైతన్య, అఖిల్, మణికొండ హైస్కూల్ ప్రభాస్, అనుష్క, వెంకటేశ్, బ్రహ్మానందం, షేక్ వెబ్ ఇంటర్నేషనల్ స్కూల్ లో రాజమౌళి, రమా రాజ మౌళి, జూబ్లీహిల్స్ రోడ్ నంబర్ 45లోని ఆర్థిక సహకార సంస్థలో ఏర్పాటు చేసిన పోలింగ్ బూత్ లో అల్లరి నరేశ్, యూసుఫ్ గూడ చెక్ పోస్ట్ ప్రభుత్వ పాఠశాలలో తనికెళ్ల భరణి తదితరులు తమ ఓటు హక్కును వినియోగించుకుంటారు.

బూత్ నంబర్ 157లో రవిశేఖ, ఓటల్ రెడ్డి స్కూల్ లోని బూత్ నంబర్ 150లో జూనియర్ ఎన్టీఆర్, బిఎస్ఎస్ఎల్ సెంటర్ లోని పోలింగ్ బూత్ నంబర్ 153లో అల్లు అర్జున్, స్నేహ రెడ్డి, అల్లు అరవింద్, అల్లు శిరీష్, పర్సాంగ్ ఉమ్మెన్స్ హాల్ లోని బూత్ నంబర్ 151లో అక్కినేని నాగార్జున్, అమల, నాగచైతన్య, అఖిల్, మణికొండ హైస్కూల్ ప్రభాస్, అనుష్క, వెంకటేశ్, బ్రహ్మానందం, షేక్ వెబ్ ఇంటర్నేషనల్ స్కూల్ లో రాజమౌళి, రమా రాజ మౌళి, జూబ్లీహిల్స్ రోడ్ నంబర్ 45లోని ఆర్థిక సహకార సంస్థలో ఏర్పాటు చేసిన పోలింగ్ బూత్ లో అల్లరి నరేశ్, యూసుఫ్ గూడ చెక్ పోస్ట్ ప్రభుత్వ పాఠశాలలో తనికెళ్ల భరణి తదితరులు తమ ఓటు హక్కును వినియోగించుకుంటారు.